



Minuti tal-Laqqgħa Nru. 6 tas-Seba' Kunsill Lokali ta' Il-Gżira li saret fl-Ufficcju Amministrattiv, 283/1, Triq d' Argens, Il-Gżira, nhar it-Tlieta, 25 t' Awwissu 2015 fil-5.30 p.m.

Preżenti:	il-Membri
Sindku	Is-Sur. Conrad Borg Manche
Viçi Sindku	Is-Sur. Ralph Mangion
Il-Kunsilliera	Is-Sur. Wayne Hewitt Is-Sur. Joe Galea Is-Sra. Graziella Schembri Is-Sur. Neville Chetcuti Is-Sur. Jeremy Cardona
Aġent Segretarju Eżekuttiv	Is-Sur. Michael Portelli
Preżenti wkoll	Is-Sur. Fabian Borg

AĠENDA

1. Qari u Approvazzjoni tal-Minuti
2. Punti Mqajjma mill-minuti
3. Korrispondenza
4. Progress
5. Approvazzjoni ta' Hlasijiet
6. Agġornament



1.0 QARI U APPROVAZZJONI TAL-MINUTI

1.1 Fuq punt 3.26 il-Kunsillier Cardona semma li din kellha tkun rappreżentant.

2.0 PUNTI MQAJJMA MIL-MINUTI

Bilboards

- 2.1 Fuq il-bilboards is-Sindku semma li huwa kien kellem lill-avukat. Il-Kunsillier Chetcuti semma li huwa kien kellem lill-Perit tat-Transport Malta kif ukoll uffiċċjali ohra inkarigati biex jara xi drittijiet għandu l-Kunsill Lokali. Is-Segretarju semma li huwa kien għamel enforcement notice mal-MEPA fuq dan il-każ.
- 2.2 Il-Kunsillier Hewitt semma li jekk il-Kunsill ikollu provi meta dawn saru u jtella dan l-individwu l-Qorti jista jiehu kumpens lura li jmur lura għall meta jkun hemm il-prova li dawn saru.

Permessi

- 2.3 Fuq il-permessi tal-kostruzzjoni s-Sindku semma li l-aħjar ikun hemm guidelines għall applikanti xi jridu jipprezentaw meta jiġu jagħmlu permess. Minn ma jkunx skont il-guidelines jingħata multa.
- 2.4 Is-Sindku ppropona biex ikun hemm ingaġġat persuna bħala safety officer li tkun iddur mal-inhawi u jkollha setgħa timmulta n-nies. Għall dan il-każ irid ikun hemm tender.
- 2.5 Il-Kunsillier Chetcuti qal li l-wardens qed ikunu problematiċi fejn għandu x' jaqsam is-sorveljanza. Is-Sindku qal li trid issir Bye Law fuq dan il-kuntest biex il-Kunsill ikun jista jirregola.

3.0 KORRISPONDENZA

Crane fi Triq Reid

- 3.1 Is-Sindku semma li fuq il-crane ta Reid Street li kellu jittella aktar il-quddiem il-Perit tal-kuntrattur kien qal li jekk Transport Malta ma ssibx oġġezzjoni fuq ix-xogħol dan jista jaħdem. Is-Sindku ċempel lill-Perit tal-Kunsill fejn dan infurmah li huwa kien kellem lil dan il-kuntrattur u dan qallu li għadu qed jistenna risposta fuq jekk jistax issib crane iżgħar.

Kunċert Annwali u Hargha tal-Anzjani

- 3.2 Is-Sindku semma li fuq il-kunċert annwali l-Kappillan kien qed jitlob € 350 biex jitwählhlu pavaljun, żewġ bandalori u fustun. Is-Sindku qal li l-kunċert kien batut mid-dawl u għalhekk ingiebu tlett kwotazzjonijiet fejn l-aħjar waħda kienet tiswa € 560 imma jsir trus li dan huwa aħjar.
- 3.3 Il-Kunsillier Galea semma li għas sena d-dieħla jingħataw ammont fiss u jieħdu hsieb l-arrangamenti huma. Is-Sindku semma li dawn suppost baghatu inviti għall-okkazżjoni imma ma sar xejn minn dan.
- 3.4 Il-Kunsilliera Schembri qalet li suppost kien hemm persuna minn naħa tal-Kunsill li kienet qed tiehu hsieb l-organizzazzjoni ssir kif suppost. Is-Sur. Borg qal li huwa minn naħa tiegħu kien qed jiehu hsieb diversi affarijiet imma dan l-aħhar il-pressure kienet kibret sew.
- 3.5 Il-Kunsillier Hewitt semma li fil-Kunsill li kien hemm qabel dawn kienu jipromwovuha. Huwa qal li kien sema diskors li għax issa m'hemmx ċertu persuni mill-Kunsill involuti fiha issa naqas l-interess. Il-Kunsillier Hewitt qal li l-problema qed tkun li qed napprovaw fondi u ma nafux kemm għandu budget il-Kunsill.
- 3.6 Is-Sur. Borg qal li nistgħu nkellmu lil-Onor. Dr. Stefan Buontempo forsi jkun hemm rimbors tal-fondi fuq attivitajiet kulturali.
- 3.7 Il-Kunsillier Galea tkellem fuq il-hargha tal-anzjani fejn semma li kien hemm xi misunderstanding minn persuna peress li fid-data li kienet ippjanata kien hemm attivita ohra, għalkemm dan kien infurmat minn qabel. Huwa qal li din il-hargha kienet ippjanata minn ferm qabel u dan kien spjegat anki skont il-minuti tal-laqgħa tas-Sotto Kumitat. Hawn kien diskuss biex il-hargha issir fit-28 u l-kunċert ġurnata wara.

Hamien

- 3.8 Il-Viċi Sindku semma li huwa kellu ritratt fejn kien hemm Jimmy qed jitma l-hamien ix-xatt. Huwa saqsa lis-Sindku jekk dan nistgħux inkellmuh.
- 3.9 Is-Sindku saqsa lill-kunsillier Hewitt jekk kienx kellem lil tal-falkuni jew inkella ittih dettalji tiegħu biex jagħmel kuntatt miegħu.

Traffic Management

- 3.10 Il-Kunsillier Chetcuti qal li hemm bżonn li tal-funerali jkollhom tabella biex dawn jkunu jistgħu jżommu l-karrijiet ipparkjati waqt li jkun hemm funeral. Is-Sindku qal biex inkellmu l-Kappillan biex jieħu ħsiebhom.
- 3.11 Il-Viċi Sindku semma li għandna nkellmu lil Transport Malta fuq tabelli ta time zone li dawn kienu inqalghu sabiex jergħu jwaħħluhom.

Amministrazzjoni

- 3.12 Il-Kunsillier Hewitt semma li fejn hemm it-tenders l-antiki l-Kunsill għandu jara biex dawn jergħu jinħargu mill-ġdid. Is-Sindku qallu li fil-każ tal-knies jaqbel nistennew lil Cleansing f' każ jekk il-knies immur lura għand id-Dipartiment.

Tindif

- 3.13 Is-Sindku semma li huwa kienet gietu l-idea biex jkejjel it-toroq li hemm fil-Gzira u jaħdem il-kilometraġġ u fuqhom ikellem lill-kennies fuq x' qed jistenna l-Kunsill minnu. Wara li dan ikellmu u jibqa jsir ix-xogħol jibgħat lil Alex biex jara dan x' ikun għamel.
- 3.14 Il-Viċi Sindku qal li l-haddiema li hemm mal-kennies mhux tal-affari tagħhom. Is-Sindku semma li l-aħjar għall Kunsill jekk dan jerga jkun devolved mal-Cleansing Directorate.
- 3.15 Il-Kunsillier Hewitt reġa talab biex jara l-Kuntratt tal-kennies. Is-Segretarju qallu li huwa se jlestih għall laqgħa li ġejja.
- 3.16 Il-Kunsillier Cardona semma li Tas-Sliema kienu kellmu lin-negozji fejn qalulhom biex inadddu l-area tal-madwar.
- 3.17 Il-Kunsillier Chetcuti issugġerixxa biex inkellmu n-negozji l-kbar sabiex dawn jkunu jistgħu jisponsarjaw bins għall lokalita.
- 3.18 Is-Sindku ressaq kwotazzjonijiet fuq it-tindif tal-water culverts mill-kuntrattur li jagħmel ix-xogħol tal-knies fil-lokalita. Il-Kunsilliera talbu biex jingiebu kwotazzjonijiet oħrajn peress li din kienet għolja.

Attività ġewwa x-Xatt

- 3.19 Il-Kunsillier Galea semma li kien se jkun hemm attività ta kick boxing fix-Xatt u saqsa jekk il-Kunsill kienx jaf biha. Is-Sindku semma li huwa kien se jitkellem fuq din l-attività.

Xogħolijiet u lmenti

- 3.20 Is-Sindku ressaq talba mill-kuntrattur li kien qed jaħdem fuq il-post fejn kien ġara l-inċident riċenti fejn wieħed tilef ħajtu sabiex fil-post isir ħajt. Il-Kunsill qabel ma din it-talba.
- 3.21 Is-Sindku ressaq korrispondenza fuq rampa li saret quddiem il-BOV peress li din kienet perikoluża. Il-Kunsilliera ma qablux ma din ir-rampa u talbu sabiex din titneħħa.
- 3.22 Is-Sindku semma li kien qed isir studja dwar kif ġej il-proġett tax-Xatt. Il-Kunsillier Galea qal biex nitolbu għall pjanti biex il-Kunsill ikollu aktar informazzjoni u jkun jista jitkellem.

- 3.23 Il-Kunsilliera Cardona u Chetcuti qallu li kien hemm blog fuq is-site ta Daphne Caruana Galizia fejn kienet qed tikkritika l-ghadira li hemm fejn kien hemm il-Hertz minhabba l-ilma u n-nemus li kien qed jingabar. Is-Sindku qal li se jiehu passi biex jitneħha dan l-ilma.

4.0 PROGRESS

Haddiema tal-Kunsill

- 4.1 Il-Kunsillier Galea saqsa kif konna bqajna fuq is-sitwazzjoni ta Marion u Jurgen. Is-Segretarju appella biex inkellmu lid-Direttur issa mill-mod ta' kif giet is-sitwazzjoni. Huwa qal li fuq il-każ ta Jurgen hemm soluzzjoni.

Dawl Fawwara Gate

- 4.2 Il-Kunsillier Hewitt saqsa kif konna bqajna fuq id-dawl li kellu jsir fejn Fawwara Gate. Is-Sur. Borg qal li tal-BMW kienu ghadhom qed jistennew it-tieni kwotazzjoni peress li l-ewwel waħda kien hemm xi problema teknika.

Vettura tal-Kunsill

- 4.3 Il-Kunsillier Chetcuti semma li l-karozza suppost kienet diga inkriet. Is-Segretarju semma li kien hemm kollox lest u kemm jinhareg it-tender.

U-Bars, Bye-Laws u DNO

- 4.4 Is-Sindku semma li huwa kien tkellem ma persuna li ghamlet il-U-Bars bir-reklami li qallu li importanti li l-Kunsill ikollu persuna li jiehu hsieb ir-reklamar tagħhom ghax inkella dawn jistgħu ma jinbieghux. Il-Kunsilliera issuġġerew biex l-ewwel ikun hemm expression of interest u minn hemm nimxu biex isir tender wara.

Proġett tal-Bandli

- 4.5 Fuq il-Bandli s-Segretarju semma li kien hemm email minn naħa tal-Perit tal-Kunsill fejn huwa ta xi informazzjoni fuq xi ċertifikazzjonijiet lill-MEPA u b' hekk seta jitkompla l-proċess biex tingieb l-applikazzjoni tal-UIF. Il-MEPA qalet li lejn l-aħħar ta' Settembru kienet se tagħti risposta.
- 4.6 Il-Kunsillier Hewitt saqsa meta kien se jinhareg it-tender fuq il-Bandli. Is-Segretarju qal li dan jista jinhareg lejn l-aħħar ta' Settembru.
- 4.7 Is-Sindku ipprezenta statement fuq il-fondi tal-UIF li kien hemm allokatti għall Kunsill li jammonta madwar € 652,000.

5 APPROVAZZJONI TA' HLASIJIET

5.1 Is-Sindku semma li kien qed issir il-pagament fuq sett tal-boċċi li kienu inxtrax mill-Club tal-Boċċi f' attivita mneddija mill-Kunsill Lokali.

Il-laqgħa giet fi tmiemha nhar it-Tlieta 25 t' Awwissu 2015 fit-8.05 pm. Kien hemm il-ġurnata tat-Tlieta 15 ta' Settembru 2015 proposta għall laqgħa li jmiss.

Konfermati Illum _____ 2015.

Conrad Borg Manché
Sindku

Michael Portelli
Aġent Segretarju Eżekuttiv